



IL-KNISJA F'MALTA

SEGRETARJAT GHALL-EDUKAZZJONI NISRANIJA  
Arċidjoċesi ta' Malta

## Regolamenti għad-Dhul fl-Iskejjel tal-Knisja f'Malta L-Ewwel Sena Primarja 2016-2017

### Kriterji tad-Dhul

#### 1. Applikanti li Jingħataw Post:

##### a. Tfal mid-Djar tal-Knisja.

b. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom fuqhom jattendu Skola tal-Knisja matul is-sena skolastika 2015-2016. L-aħwa jistgħu jinkitbu fl-istess skola ta' fuqhom jew, jekk huwa l-każ, fi skola mmexxija mill-istess kongregazzjoni ta' reliġjużi. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' Applikanti Oħra (Para. 3).

ċ. **Tfal ta' Impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemm dħul f'livelli superjuri u sakemm it-tfal huma tal-istess sess bħal dak tal-livell superjuri. Il-ġenitur irid ikun ilu impjegat *full-time* mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.

Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Iżda tista' tapplika skont il-Kriterju ta' Applikanti Oħra (Para. 3).

L-iskejjel li jistgħu jaċċettaw tfal tal-impjegati tagħhom fl-ewwel sena primarja fl-iskola tagħhom huma:

**Subien:** De La Salle, St. Albert the Great, St. Augustine, St. Benild (Stella Maris College), St. Paul's Missionary College, is-Seminarju.

**Bniet:** Sacred Heart College, Our Lady Immaculate, St. Dorothy Ғaż-Żebbuġ, St. Dorothy Sliema, St. Francis Sliema, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira u St Monica Mosta.

**Subien u Bniet:** St. Francis: Birkirkara, Cospicua, Msida.

d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess Kongregazzjoni. Dan it-trasferiment japplika bejn l-iskejjel ta' St. Dorothy Sliema u Ғaż-Żebbuġ; bejn ta' St. Joseph Blata l-Bajda, Sliema u Paola; u bejn St Monica Mosta u B'Kara meta l-aħwa jkunu jattendu St Monica B'Kara.

e. **Tfal fit-Tieni Sena Kindergarten ta' Skola tal-Knisja bla Kontinwità.** Dawn jieħdu sehem fil-Polza tal-Għażla.

f. **Eżenzjoni f'każijiet serji ta' żmien barra minn Malta.** Dħul ta' tfal li ngħatalhom eżenzjoni milli jattendu l-iskola minnhabba li l-ġenituri kienu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-dhul.

1.1 Dawn il-kriterji 1a-f qegħdin f'ġerarkija, l-ewwel jieħdu posthom it-tfal li ngħatalhom eżenzjoni milli jattendu l-iskola minnhabba li l-ġenituri kienu barra minn Malta għal xi raġuni serja, wara jiġu aċċettati t-tfal minn djar tal-Knisja, imbagħad l-aħwa, wara t-tfal tal-impjegati, dawk li qed jitolbu *transfer*, u warajhom it-tfal minn skola tal-Knisja bla kontinwità.

1.2 Dawk li japplikaw skont wieħed mill-Kriterji 1a-e jkunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti. Jekk in-numru jkun akbar, l-ewwel jiġu aċċettati l-aħwa li fuqhom se jkunu fl-istess skola. Wara tittella' l-polza bejn l-applikanti ta' kull kriterju skont il-ġerarkija

tal-kriterji. Dawk li ma jkollhomx post u jkunu applikaw bil-kriterju tal-aħwa, ikunu jistgħu jagħzlu skola oħra tal-istess kongregazzjoni jekk huwa l-każ. L-oħrajn jieħdu sehem fil-Polza ta' Parteċipazzjoni.

- 1.3 Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' Para. 5. Pero` jista' jkun li waqt il-proċess tal-Għażla jew minħabba xi raġuni oħra jinħoloq xi post vakanti f'dawn l-iskejjel. Dan il-post jiġi offrut skont il-kriterji tad-dħul u/jew ir-riżultat tal-Polza. Għalhekk min jinteressah xi post f'dawn l-iskejjel għandu japplika (ara wkoll Para. 17).
- 1.4 Waqt il-proċess tal-Għażla ta' Skola jista' jinħoloq post vakanti f'xi skola li għaliha applikanti skont Kriterji 1 a-d ma kienux ingħataw post. F'dan il-każ dawn jiġu offruti dan il-post vakanti skont il-ġerarkija tal-kriterji u skont kif ikunu ġew fil-polza rilevanti. Għal skop ta' trasparenza jiġu ppublikati fuq [www.thechurchinmalta.org](http://www.thechurchinmalta.org) l-ismijiet u l-ordni ta' dawn l-applikanti skola, skola. Jekk jinqala' każ fejn jista' japplika xi wieħed mill-kriterji 1a-d dan jieħu preċedenza anke fuq il-*Waiting List* Generali.
2. Numru limitat ta' tfal meqjusa bħala **Każijiet Serji**:  
Tfal li huma *statemented* u għandhom bżonn għajnuna ta' L.S.A. jew simili u li għalihom l-iskejjel jistgħu jipprovdu programm ta' edukazzjoni individwalizzat (IEP) jew tfal li qegħdin fil-proċess li jista' jwassal għal għajnuna ta' L.S.A. jew simili, tfal li jistgħu jitqiesu bħala Każijiet Soċjali, u tfal li meta huma jew il-ġenituri tagħhom ġew Malta applikaw għall-ażil.
- 2.1 Tfal li huma *statemented* u li għandhom bżonn għajnuna ta' L.S.A. jew simili, jew li jistgħu jitqiesu bħala Każijiet Serji u li għalihom l-iskejjel jistgħu jipprovdu programm ta' edukazzjoni individwalizzat (IEP).  
**Kull min għandu l-għajnuna ta' L.S.A. jew simili, jew beda jew se jibda l-proċess għand l-istatementing moderating panel jew għand ic-C.D.A.U, jew għandu jew se jkollu xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, għandu japplika bħala Każ Serju.**  
Dawk li ma japplikawx skont il-Kriterju ta' Każijiet Serji jkunu qed jiddikjaraw li t-tifel/ tifla m'għandux/ m'għandhiex bżonn l-għajnuna ta' L.S.A. jew simili. Għaldaqstant, dawk li fi żmien l-applikazzjoni għandhom l-għajnuna ta' L.S.A. jew simili, jew bdew jew kienu se jibdew l-proċess għand l-*istatementing moderating panel* jew għand ic-C.D.A.U, jew għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, u ma applikawx bħala Każ Serju u nkitbu fi skola tal-Knisja, jitolfu d-dritt tal-post fl-iskola tal-Knisja.
- 2.2 Tfal li l-*istatement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw l-*istatement of needs* mill-*istatementing moderating panel*.
- 2.3 **Każijiet soċjali**. Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Jistgħu jaqgħu taħt din il-kategorija, tfal li qegħdin taħt *Care Order*.
- 2.4 Tfal li meta huma jew il-ġenituri tagħhom ġew Malta applikaw għall-ażil. Numru żgħir ta' postijiet fl-iskejjel tal-Knisja qed jiġi allokati lil dawn it-tfal.
- 2.5 F'każ li xi tfal li ma jkunux applikaw bħala każ serju iżvolgi li għandhom bżonn l-għajnuna ta' L.S.A., dawn jitqiegħdu f'din il-kategorija fl-aħħar tal-grupp rilevanti. Jekk ikun hemm aktar minn wieħed, jitqiegħdu wara xulxin dakinhar li jinqala' il-post vakanti skont il-pożizzjoni relattiva tagħhom fil-polza; jiġifieri, jekk fil-Polza tal-Għażla kienu it-68, il-120 u l-200 **u l-aħħar wieħed fil-polza ta' Shared LSA huwa l-10, it-68 jiġi l-11; il-120 jiġi t-12 u l-200 jiġi t-13**. Tkun torbot il-pożizzjoni tal-polza u mhux meta jiġi nfurmat il-Bord.
- 2.6 Ir-regolamenti tad-dħul ta' każijiet serji u ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokumenti separati li jgħibu t-titlu ta' *Regolamenti għad-Dħul fl-Iskejjel tal-Knisja f'Malta 2016-2017 Każijiet Serji u Church Schools Entry 2016-2017 Regulations for Asylum Seekers* rispettivament. Ir-regolamenti dwar il-Każijiet Serji u tal-*"Asylum Seekers"* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq il-websajt tal-Kurja [www.thechurchinmalta.org](http://www.thechurchinmalta.org)

**3. Applikanti Oħra:** dawn jintgħażlu bil-polza.

**3.1** Fost l-Applikanti Oħra jista' jkun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. F'dan il-każ, jekk jitle' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji, wara li jieħdu posthom il-każijiet serji tal-ewwel kriterju, u jekk ikun possibli għall-iskola skont iċ-ċirkustanzi (p.eż. jekk l-iskola jkollha post vakanti għal Shared LSA u l-applikant ikun Full Time LSA).

Sabiex dan iseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu hu u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

**4.** Kull min japplika għal post irid ikun twieled/ trid tkun twieldet fis-sena 2011.

Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn f'mistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dħul fl-indirizz li jidher f'Para. 21 u jipprezentaw id-dokumenti kollha rilevanti u mitluba mill-Bord. Il-Bord tad-Dħul jiddeċiedi jekk tingħatax eżenzjoni jew le.

**5.** L-iskejjel li se jaċċettaw tfal fl-Ewwel Sena Primarja huma:

<b>Skola</b>	<b>Lokalità</b>	<b>Nru tat- Telefown</b>	<b>Nru ta' Postijiet</b>
<b>Subien:</b>			
De La Salle	Birgu	21826447	94
St. Albert the Great	Valletta	21225708	11
St. Aloysius College Primary	Ħal Balzan	21443248	0
St. Augustine College	Marsa	21246613	75
St. Benild (Stella Maris College)	Sliema	21313647	75
St. Paul's Missionary College	Rabat	21459536	50
Is-Seminarju	Rabat	21455497	75
<b>Total Subien</b>			<b>380</b>

<b>Bniet:</b>			
Sacred Heart College	San Ġiljan	21336238	75
Our Lady Immaculate	Ħamrun	21236418	50
St. Dorothy	Sliema	21313465	28
St. Dorothy	Ħaż-Żebbuġ	21466137	8
St. Joseph	Blata l-Bajda	21237936	14
St. Joseph	Paola	21800372	6
St. Joseph	Sliema	21330235	14
St. Monica	Birkirkara	21490992	21
St. Monica	Gżira	21340127	14
St. Monica	Mosta	21432334	4
St. Jeanne Antide College, Primary	Gudja	21696187	10
<b>Total Bniet</b>			<b>244</b>

<b>Subien u Bniet:</b>			<b>Subien</b>	<b>Bniet</b>
St. Francis	Birkirkara	21442205	0	0
St. Francis	Cospicua	21828255	0	0
St. Francis	Msida	21335513	0	0
Theresa Nuzzo	Marsa	21240393	0	0
<b>Total Subien u Bniet</b>			<b>0</b>	<b>0</b>

**5.1** Matul Diċembru l-iskejjel ta' St Francis qed jagħmlu eżerċizzju sabiex ikunu jafu kemm tfal se jmorru fl-iskejjel primarji ta' St Francis mill-kindergartens ta' St Francis. Hekk kif jintemm dan l-eżerċizzju, jiġi ippublikat in-numru ta' postijiet vakanti f'kull skola primarja ta' St Francis.

**5.2** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. St. Augustine College, St. Paul's Missionary College, is-Seminarju, St Monica B'Kara, Gżira u Mosta, u Sacred Heart College jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

## **6. Dokumenti meħtieġa mill-applikanti:**

- a. Il-Kattoliċi jipprezentaw Ċertifikat tal-Magħmudija (originali, u mhux fotokopja).
- b. Ċertifikat tat-Twelid (tal-Insinwa) tat-tifel/ tifla (originali, u mhux fotokopja).
- ċ. Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- d. Ritrat tat-tifel/ tifla (daqg ta' passaport).
- e. Il-firma ta' ġenitur wieħed, jew ta' rappreżentant tal-ġenituri, fuq il-formola tal-applikazzjoni hija biżżejjed sakemm hemm qbil bejn il-ġenituri dwar l-edukazzjoni ta' uliedhom. Meta ma hemmx qbil bejn il-ġenituri u t-tnejn għandhom dritt legali dwar deċiżjonijiet edukattivi, huwa neċessarju liż-żewġ ġenituri jiffirmaw l-applikazzjoni. Jekk dan ma jsirx l-applikazzjoni tkun invalida.

Jekk il-ġenituri huma separati jeħtieġ id-dokument riċenti li jindika l-kustodja u r-responsabilità għall-edukazzjoni tat-tifel / tifla. Fejn ir-responsabilità għall-edukazzjoni tat-tifel / tifla hija kongunta, jenħtieġu ittri iffirmati miż-żewġ ġenituri li jaqblu li ssir l-applikazzjoni.

**Mad-dokumenti mitluba f'Para. 6a-e, iridu jiġu ppreżentati wkoll id-dokumenti msemmija hawn taħt skont il-kriterju li wieħed qed japplika fih:**

### **f. Jekk qed tapplika skont il-Kriterju ta' Tfal minn Djar tal-Knisja:**

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla.

### **g. Jekk qed tapplika skont il-Kriterju tal-Aħwa:**

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra (originali);
- ii. Fotokopja tal-Karta tal-Identità taż-żewġ ġenituri; u
- iii. Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 16, it-Tlieta 17 u l-Erbgħa 18 ta' Novembru 2015 mid-9.00 ta' filgħodu sa nofsinhar.

### **g. Jekk qed tapplika skont il-Kriterji tal-Impjegati, ta' *transfers* jew ta' Skola bla Kontinwià:**

Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 16, it-Tlieta 17 u l-Erbgħa 18 ta' Novembru 2015 mid-9.00 ta' filgħodu sa nofsinhar.

għ. Dawk li ġew eżentati mill-attendenza għandhom japplikaw mingħajr ħlas u dokumenti.

**7.** Il-ħlas għall-applikazzjoni hu ta' €15; dan qed jintalab biex ikopri spejjeż klerikali, postali, eċċ.

## **L-Applikazzjonijiet**

**8.** Il-formoli għall-applikazzjonijiet imsemmija f'para. 8.1 u 9 ma jitniżżlux minn fuq il-website tal-Kurja u lanqas jingabru minn qabel iżda jimtlew fid-dati indikati fl-istess para. 8.1 u 9 b'dan il-mod:

**fl-ewwel ġurnata jimtlew applikazzjonijiet ta' kunjomijiet li jibdew bl-ittri A-C.**

**fit-tieni ġurnata dawk ta' kunjomijiet li jibdew bl-ittri D-M.**

**fit-tielet ġurnata dawk ta' kunjomijiet li jibdew bl-ittri N-Z.**

**8.1 L-applikazzjonijiet tal-Aplikanti li Jingħataw Post (Para. 1 a-f):**

Applikazzjonijiet skont il-Kriterji ta' Tfal minn Djar tal-Knisja, tal-Aħwa, tal-Impjegati, ta' *transfers*, ta' Skola bla Kontinwià, u tfal li ngħatalhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja (**Para. 1 a-f**), isiru fis-Seminarju r-Rabat, f'**St Angela School Zabbar**, f'**St Elias College**

**Santa Venera, JEW f' St Michael's School Santa Venera, it-Tnejn 23 (kunjomijiet bl-ittri A-C), it-Tlieta 24 (kunjomijiet bl-ittri D-M) u l-Erbgħa 25 ta' Novembru, 2015 (kunjomijiet bl-ittri N-Z), bejn id-9.00 ta' filgħodu u s-2.00 ta' wara nofsinhar.** Huma meħtieġa d-dokumenti msemmija f'Para. 6.

- 8.2 Applikanti fi Skola tal-Knisja li għandha Kontinwita' (p.eż. Livell Primarju u Sekondarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' Applikanti Oħra (Para. 3 u 9).
- 8.3 Applikanti li għandhom fuqhom il-kbar jattendu Skola tal-Knisja iżda li jixtiequ jmorru fi Skola tal-Knisja differenti jistgħu jagħmlu dan bla ma jtilfu d-dritt li jinkitbu fl-istess skola ta' fuqhom. F'dan il-każ, dawn l-applikanti jridu japplikaw kemm skont il-Kriterju tal-Aħwa (Para. 1b) kif ukoll skont il-Kriterju ta' Applikanti Oħra (Para. 3 u 9) jew xi Kriterju ieħor. Huwa neċessarju li fuq il-formoli tal-applikazzjoni jindikaw li qed japplikaw skont iż-żewġ kriterji. Fin-nuqqas ta' din id-dikjarazzjoni dan il-Kriterju ma japplikax. Dan jgħodd ukoll għal min qed japplika skont il-Kriterju tal-Impjegati.
- 8.4 L-applikanti msemmija f'Para. 8.2 u 8.3 jiġu mitluba jagħmlu l-għażla finali dwar f'liema skola jridu jmorru (jew f'dik li qegħdin jew fi skola ġdida) dakinhar tal-Għażla ta' Skola (Para. 14 u 15).
9. **L-Aplikazzjonijiet għad-dhul fl-Ewwel Sena Primarja skont il-kriterju Applikanti Oħra (Para. 3)** jsiru f'waħda minn dawn l-iskejjel: **De La Salle, Birgu; Il-Kulleġġ Missjunarju San Pawl, Rabat; St Aloysius College Secondary B'Kara, u f' St Augustine College, Pietà.** L-applikazzjonijiet isiru **t-Tnejn 1 (kunjomijiet bl-ittri A-C), it-Tlieta 2 (kunjomijiet bl-ittri D-M), u l-Erbgħa 3 ta' Frar, 2016 (kunjomijiet bl-ittri N-Z) bejn id-9.00 a.m. u nofsinhar.** Huma meħtieġa d-dokumenti msemmija f'Para 6a-e.
- 9.1 **Applikazzjonijiet tard skont l-Ewwel Kriterju jintlaqgħu nhar it-Tnejn, 14 ta' Diċembru 2015 u dawk ta' Applikanti Oħra (Para. 3) jintlaqgħu nhar il-Gimgha 26 ta' Frar 2016, fil-Kurja tal-Arcisqof Floriana bejn id-9.00 a.m. u s-1.00 ta' wara nofsinhar.**
10. Fuq is-sit elettroniku [www.thechurchinmalta.org](http://www.thechurchinmalta.org) jiġu ppubblikati listi numerati bl-ismijiet ta' dawk li jkunu applikaw skont il-Kriterji 1 a-f.

## Poloz Ġenerali

11. Isiru żewġ Poloz Ġenerali: Polza ta' Partecipazzjoni u Polza tal-Għażla.
- 11.1 Fl-eventwalità li xi isem ta' applikant ma jkunx inkluż fil-polza, il-Bord tad-Dhul fl-Iskejjel tal-Knisja jagħmel polza oħra kif ser nispejgaw. Jiġu preżentati tlett gruppi ta' numri: tnejn miż-0 sad-9 u grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrapprezentaw il-*units*, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.
12. **Polza ta' Partecipazzjoni – Is-Sibt, 2 ta' April 2016**  
B'din il-Polza, jiġu magħżula dawk l-applikanti minn fost l-**Applikanti Oħra** li 'l quddiem jieħdu sehem fil-Polza tal-Għażla. Din il-Polza hi miftuħa **biss** għal **Applikanti Oħra (Para 3)**. Dawn l-applikanti jittqiegħdu wara xulxin skont kif jittilgħu bil-polza. Dan il-proċess ikompli sakemm jittilgħu l-applikanti kollha. Ikun hemm Polza ta' Partecipazzjoni għas-Subien u oħra għall-Bniet.
- 12.1 In-numru ta' **Applikanti Oħra** li jieħdu sehem fil-Polza tal-Għażla jkun ekwivalenti għan-numru ta' postijiet li jkun fadal mit-total tal-postijiet kollha offruti mill-iskejjel kollha f'daqqa (subien = 380, bniet = 244, Para. 5) **WARA** li jitnaqqas minn dan it-total in-numru ta' applikanti li jkunu diġà ngħataw post skont il-Kriterji ta' Tfal minn Djar tal-Knisja, tal-Aħwa, tal-Impjegati, ta' *transfers*, ta' Tfal mit-Tieni Sena Kindergarten ta' Skola tal-Knisja bla Kontinwità, u tfal li ngħatalhom eżenzjoni milli jattendu l-iskola minhabba li l-ġenituri kienu barra minn Malta għal xi raġuni serja, Każijiet Serji (Para. 1 a-f, 2), u aħwa li qed japplikaw din is-sena (Para. 3.1).
- 12.2 Il-Polza ta' Partecipazzjoni ssir is-Sibt, 2 ta' April 2016 fil-Kulleġġ Missjunarju San Pawl ir-Rabat, tel. 21459536. Fid-9.00 a.m. tibda **tas-SUBIEN** u wara li tispiċċa għall-11.00 a.m. tibda tal-**BNIET**.
- 12.3 Ir-riżultat tal-Polza ta' Partecipazzjoni jiġi ppubblikat fuq is-sit elettroniku [www.thechurchinmalta.org](http://www.thechurchinmalta.org) Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown.**

### 13. Polza tal-Għażla - L-Erbgħa, 6 ta' April 2016

B'din il-Polza jiġi stabbilit l-ordni li bih issir l-Għażla ta' Skola. Min jitle' l-ewwel jagħżel l-ewwel, eċċ. Jieħdu sehem fil-**Polza tal-Għażla** l-applikanti kollha mogħtija post skont il-Kriterju ta' Tfal fit-Tieni Sena Kindergarten ta' Skola tal-Knisja bla Kontinwità (Para.1e), u Applikanti Oħra (Para. 3) determinati skont il-Polza ta' Parteċipazzjoni (Para. 12). Dakinhar tal-polza jiġi ppubblikat in-numru totali ta' postijiet vakanti.

13.1 In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet offruti mill-iskejjel kollha f'daqqa (subien = 380, bniet = 244, Para. 5), **wara** li jitnaqqas minn dan it-total in-numru ta' applikanti li jkunu ngħataw post skont il-Kriterji ta' tfal minn Djar tal-Knisja, tal-Aħwa, tal-Impjegati, tfal li ngħatalhom eżenzjoni milli jattendu l-iskola minħabba li l-ġenituri kienu barra minn Malta għal xi raġuni serja, ta' Każijiet Serji (Para. 1a-ċ, f, 2), u aħwa li qed japplikaw din is-sena (Para. 3.1).

13.2 Il-Polza tal-Għażla ssir fil-Kulleġġ Missjunarju San Pawl ir-Rabat, tel. 21459536 l-Erbgħa, 6 ta' April 2016; **SUBIEN**: fl-4.00 p.m. **BNIET**: fil-5.30 p.m.

13.3 Ir-riżultat tal-Polza tal-Għażla jiġi ppubblikat fuq [www.thechurchinmalta.org](http://www.thechurchinmalta.org) Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fih it-tifel jew tifla.

13.4 **Il-ġenituri li jmisshom jieħdu sehem fl-Għażla ta' Skola jiġu mgħarrfa bil-miktub** bir-riżultat miksub u mfakkra bid-dettalji tal-Għażla ta' Skola skont Para. 14 u 15. u bin-numru ta' postijiet vakanti skola, skola. **Din il-korrispondenza tintbagħat lill-ġenituri madwar ġimgħa qabel l-Għażla ta' Skola. Ma tingħata ebda informazzjoni fuq it-telefown.**

13.5 **Mal-istess ittra tintbagħat ukoll il-Formola ta' Preferenza bl-ismijiet tal-iskejjel li jistgħu jaċċettaw tfal f'dik is-sena ta' dħul (ara Para. 17 għal aktar dettalji).**

#### Għażla ta' Skola

14. **Bniet:** L-Għażla ta' Skola ssir fis-Seminarju r-Rabat, tel. 21455497

Dawk bejn 001 – ZZZ*	L-Erbgħa, 20 ta' April 2016	4.00 p.m.
----------------------	-----------------------------	-----------

15. **Subien:** L-Għażla ta' Skola għas-subien issir fil-Kulleġġ Missjunarju San Pawl ir-Rabat, tel. 21459536

Dawk bejn 001 – ZZZ*	Is-Sibt, 23 ta' April 2016	9.00 a.m.
----------------------	----------------------------	-----------

\*ZZZ jirrapreżenta n-numru stabbilit f'Para.13.1

16. Min jasal tard ikun jista' jagħmel l-għażla skont il-pożizzjoni tiegħu fl-ordni stabbilit iżda ma jkollux dritt iħassar l-għażliet li jkunu laħqu saru. Għalhekk huwa neċessarju li min imissu skont l-Għażla ta' Skola jkun preżenti kif imfisser hawn fuq.

16.1 Hija r-responsabilità tal-ġenituri li jkunu preżenti għall-għażla ta' skola jew li jawtorizzaw lil xi ħadd ikun preżenti flokhom. F'każ ta' emerġenza fejn il-ġenituri ma jkunux preżenti għall-għażla ta' skola, il-Bord tad-Dħul jista' jipprova jikkuntatja lill-ġenituri tal-applikant u jekk ikun meħtieġ jirreġistra lill-applikant, f'isem il-ġenituri, fl-iskola li jixtiequ minn dawk li jkun għad baqgħalhom postijiet vakanti. Jekk din il-proċedura ma sseħħ ma jittqisx bħala xi nuqqas minn naha tal-Bord tad-Dħul.

Jekk il-ġenituri jagħżlu li ma jibgħatux lill-uliedhom fi skola tal-Knisja ikun utli li waqt l-għażla ta' skola jinfurmaw lill-Bord bid-deċiżjoni tagħhom.

17. Waqt l-Għażla ta' Skola l-ġenituri għandhom jipprezentaw il-Formola ta' Preferenza. Il-ġenituri għandhom jindikaw l-ordni ta' preferenza billi jiktbu numru ħdejn ħames skejjel. In-numru 1 jindika l-ogħla preferenza eċċ. Tista' ukoll tingħata preferenza lil dawk l-iskejjel li m'għandhomx postijiet vakanti jiġifieri dawk li għandhom 0 fil-kolonna 'Numru ta' Postijiet' Para. 5, jekk il-ġenituri huma interessati fihom (ara Para. 1.3).

17.1 Sakemm hemm postijiet vakanti fl-iskejjel, il-ġenituri jistgħu jagħżlu l-iskola preferuta tagħhom.

17.2 Meta xi skola partikolari timtela' u din tkun l-iskola preferuta, il-ġenituri jistgħu jagħżlu skola oħra.

17.3 Il-ġenituri jistgħu jagħżlu ukoll li ma jiktbox lit-tifel/ tifla tagħhom f'ebda skola mingħajr ma jtilfu posthom skont l-ordni stabbilit fil-Polza tal-Għażla Para.13.

- 17.4** Meta jinqala' post vakanti f'xi skola, dan jiġi offrut skont il-Kriterji tad-Dħul u/ jew lil min ikun l-aktar `il quddiem fl-ordni tal-Polza tal-Għażla, u jkun ipprefera dik l-iskola imma ma setgħax jagħżilha. Għal preferenza ta' skola jiġu kkunsidrati biss dawk l-iskejjel li l-ġenitur ikun tahom preferenza aktar għolja mill-iskola li l-applikant ikun inkiteb fiha. Skejjel bi preferenza aktar l-isfel minn dik li fiha inkiteb l-applikant ma jiġux ikkunsidrati għaliex nifhmu li l-iskola magħżula hija aktar ippreferuta.
- 17.5** Jekk wara li jagħlaq il-proċess deskritt hawn fuq ikun baqa' postijiet vakanti jissejjaħ min imissu. Dan jiġi mitlub ukoll jimla' il-formola tal-preferenza ta' skola.
- 17.6** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 18.** L-ordni stabbilit permezz tal-Polza ta' Partecipazzjoni u tal-Polza tal-Għażla jintuza bħala *waiting list* ġenerali u jibqa' attiv sat-30 ta' Ġunju 2017.

### Tagħrif leħor

- 19.** Tfal irregjistrati fi skola tal-Knisja huma obbligati li jattendu regolarment l-iskola irregjistrati fiha mill-bidu tas-sena skolastika li għaliha jkunu applikaw.
- 19.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdew jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dħul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri jerggħu jiktbu lill-Bord u jagħtu d-dettalji meħtieġa. Il-Bord jiddeciedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdewx jattendu l-iskola sa-żmien stipulat.
- 20.** Kull informazzjoni li int tagħti lill-Bord tad-Dħul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb mill-websajt: [www.thechurchinmalta.org](http://www.thechurchinmalta.org)
- 21.** Tista' tikkomunika mal-Bord f'dan l-indirizz: Segretarju, Bord tad-Dħul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew [marisa.ellul@maltadiocese.org](mailto:marisa.ellul@maltadiocese.org)
- 22.** Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 23.** Proċeduri dwar il-ksur ta' dawn ir-Regolamenti qed jiġu ppublikati fuq [www.thechurchinmalta.org](http://www.thechurchinmalta.org) Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: [charles.mallia@maltadiocese.org](mailto:charles.mallia@maltadiocese.org).
- 24.** Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.